

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕೇಸರಿ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ವೇಂಕಟಾಚಾರ್ಯಸ್ಯ ಕೃತಿಷು

|| ಶ್ರೀಮದ್ವೇದಾಂತದೇಶಿಕ
ಅಷ್ಟೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮದ್ವೇದಾಂತದೇಶಿಕ ಅಷ್ಟೋತ್ತರಶತನಾಮಸ್ತೋತ್ರಂ ॥

ಘಂಟಾವತಾರೋಽನಂತಾರ್ಯ ತನಯೋ ವೇಂಕಟಾಧಿಪಃ |
ಶ್ರೀಮಲ್ಲಕ್ಷ್ಮಣಯೋಗ್ಯಂಶೋ ವರದಾಚಾರ್ಯ ವೀಕ್ಷಿತಃ || ೧ ||

ರಾಮಾನುಜಾರ್ಯಸಂದೃಷ್ಟಃ ಸೌಪರ್ಣ ಮನುಚಿಂತಕಃ |
ತಾಕ್ಷ್ಯ ದತ್ತವರಶೃದ್ಧಃ ಪ್ರಸಾದಿತಹಯಾನನಃ || ೨ ||

ಅಧೀತಸಾಂಗ ಸಕಲಶ್ರುತಿಸ್ಸ್ಮೃತಿವಿದಗ್ರಣೀಃ |
ಇತಿಹಾಸಪುರಾಣಜ್ಞಃ ಸುಕವಿಸ್ತರ್ಕತತ್ತ್ವವಿತ್ || ೩ ||

ಭಾಷ್ಯಕಾರೋ ಭಯಹರಃ ಸುಧಾಶೀದುಗ್ಧರಾಶಿಕೃತ್ |
ಪ್ರಧಾನಪ್ರತಿತಂತ್ರಜ್ಞೋ ದೇವತಾಪಾರಮಾರ್ಥ್ಯವಿತ್ || ೪ ||

ಶ್ರುತವಿದ್ಯಶ್ಚಾವಯಿತಾ ಶ್ರುತಪಾಲಶ್ಚ್ರುತಪ್ರದಃ |
ಶ್ರಿತಃ ಪಾಂಡಿತ್ಯದಾತಾ ಚ ಕೃತಕೃತ್ಯಃ ಕೃತೀ ಸುಧೀಃ || ೫ ||

ನಿರಸ್ತಸಾಂಖ್ಯಃ ಪ್ರತ್ಯುಕ್ತಯೋಗಃ ಕಾಣಾದಭಂಜನಃ |
ಅಚಿಚ್ಛೈತನ್ಯವಾದಘ್ನಃ ಕ್ಷಣಿಕಾಣುಮತಾರ್ದನಃ || ೬ ||

ಸಾಕಾರಧೀನಿರಾಕರ್ತಾ ಶೂನ್ಯವಾದತಮೋನುದಃ |
ಕುದೃಷ್ಟ್ಯುರಗಪಕ್ಷೀಶಃ ಸಪ್ತಭಂಗೀ ವಿಲೋಪನಃ || ೭ ||

ಭೇದಾಭೇದಮತಚ್ಛೇತ್ತಾ ಧೂತಯಾದವಕಲ್ಪನಃ |
ಅನೀಶವಾದದಂಭೋಳಿಃ ಪಾಷಂಡಮತಖಂಡನಃ || ೮ ||

ಸಂರಕ್ಷಿತಾಗಮಶೃಂಖಲಕೃಧಾರಣರಕ್ಷಿತಾ |

ಊರ್ಧ್ವಪುಂಡ್ರಾಂಕನತ್ರಾತಾ ಶುದ್ಧಸತ್ತ್ವ ಮಯಾಕೃತಿಃ || ೯ ||

ಯತ್ಯಾಚಾರಪ್ರತಿಷ್ಠಾತಾ ಸರ್ವತಂತ್ರಸ್ವತಂತ್ರಧೀಃ |

ಅವತಾರ ರಹಸ್ಯಜ್ಞಾಂಚ್ಚ ಚಾರ್ಸೌಂದರ್ಯ ಸಕ್ತಧೀಃ || ೧೦ ||

ಅರ್ಥಪಂಚಕ ತತ್ತ್ವಜ್ಞಃ ತತ್ತ್ವತ್ರಯವಿಶೇಷವಿತ್ |

ಭಕ್ತಿಯೋಗ ವಿರೋಧಿಘ್ನೋ ಭಕ್ತಿಮಾರ್ಗ ಭಗವತ್ತಿಯಃ || ೧೧ ||

ಜ್ಞಾನೈಕಸಾರೋ ದ್ವಯವಿತ್ ವಿಭಕ್ತಾಧಿಕೃತಿತ್ರಯಃ |

ಚತುಶ್ಲೋಕೈರ್ಧರ ಸಾರಜ್ಞಃ ಸಮ್ಯಗ್ಜ್ಞಾತಾಂಗಪಂಚಕಃ || ೧೨ ||

ಷಡಂಗಯೋಗ ನಿರ್ಣೇತಾ ಸಪ್ತತಂತುಕೃದುತ್ತಮಃ |

ಅಷ್ಟಾಕ್ಷರೈಕನಿರತೋ ನವಮೈಕರಸಾಶ್ರಯಃ || ೧೩ ||

ದಶತಾತ್ಪರ್ಯವಿಜ್ಞಾತಾ ಶತಕೃಚ್ಚ ಸಹಸ್ರವಿತ್ |

ಸ್ಥೂಲಲಕ್ಷೋಽನೇಕನಾನಾಕೋಟಿಜ್ಞಾನ ನಿವರ್ತಕಃ || ೧೪ ||

ಧರ್ಮಶಂಕುಃ ಸಾಧುಬೃಂದವಂದಿತಾಂಘ್ರಿಸರೋರುಹಃ |

ಪದ್ಮಾಕ್ಷಾನಂದಜನಕಸ್ತಥಾಽನಂತಗುಣಾಕರಃ || ೧೫ ||

ತ್ಯಾಗಶಬ್ದಾರ್ಥವಿತ್ ಧರ್ಮವೇದೀ ವಿಧಿವಿಶೇಷವಿತ್ |

ಉತ್ತಮಶ್ಲೋಕಭಾವಜ್ಞಃ ಪಂಚಕಾಲಪರಾಯಣಃ || ೧೬ ||

ಸುರಸೇವ್ಯಃ ಪೂರ್ಣಮನಾಃ ಸುರೀಂದ್ರಪ್ರತಿರೂಪಕಃ |

ಕವಿತಾರ್ಕಿಕಪಂಚಾಸ್ಯೋ ನಿಗಮಾಂಚಲದೇಶಿಕಃ || ೧೭ ||

ವೈದ್ಯೋ ಮುನೀಂದ್ರಃ ಸರ್ವಜ್ಞ ಉಪಕರ್ತಾ ತಥೈವ ಚ |

ಸತ್ಸಂಪ್ರದಾಯಸ್ಥಿರಧೀರನಘಃ ಸತ್ಯವಾಗಪಿ || ೧೮ ||

ಸಾಧುವೃತ್ತಿಮುಕ್ತಡಂಭೋ ಜಿತಾಕ್ಷೋ ದೀರ್ಘಬಂಧುಮಾರ್ಗ |

ದಯಾಳುಶ್ಶಾಸಿತಾ ಸರ್ವ ಹಿತಾಚರಣತತ್ಪರಃ || ೧೯ ||

ಮಹಾಗುರುಃ ಸ್ವರ್ಣವರ್ಣಃ ಸುಬಾಹುಃ ಪುಂಡರೀಕದೃಕ್ |
ಪವಿತ್ರಪಾಣಿವ್ಯಾಖ್ಯಾನ ಮುದ್ರಾಂಕಿತಕರಾಂಬುಜಃ || ೨೦ ||

ಸವ್ಯಪಾಣಿತಲನ್ಯಸ್ತ ದಿವ್ಯಪುಸ್ತಕಭೂಷಣಃ |
ಪರಶೀರ್ಷನ್ಯಸ್ತ ವಾಮಪಾದಾಬ್ಜ ಕಟಕೋಜ್ಜ್ವಲಃ || ೨೧ ||

ಇತೀದಂ ದೇಶಿಕೇಂದ್ರಸ್ಯ ನಾಮ್ನಾಮಷ್ಟೋತ್ತರಂ ಶತಂ |
ಸಂಕೀರ್ತಯೇದನುದಿನಂ ಸರ್ವಪಾಪಾಪನುತ್ತಯೇ || ೨೨ ||

ಪಠನ್ನಾಮಶತಂ ಭಕ್ತ್ಯಾ ಶ್ರುತ್ವಾ ಗುರುಮುಖಾಂಬುಜಾತ್ |
ಪ್ರಸಾದಾದ್ದೇಶಿಕೇಂದ್ರಸ್ಯ ಭುಕ್ತಿಮುಕ್ತೀ ಸಮಶ್ನುತೇ || ೨೩ ||

ಏಕೈಕಮಪಿ ತನ್ನಾಮ ಕೀರ್ತಯನ್ ಸಕೃದುತ್ತಮಂ |
ಸರ್ವಾನ್ ಕಾಮಾನವಾಪ್ನೋತಿ ಕಿಮುತಾಷ್ಟೋತ್ತರಂ ಶತಂ || ೨೪ ||

|| ಇತಿ ಶ್ರೀಮದ್ವೇದಾಂತದೇಶಿಕ ಅಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ||